



Kunsill Lokali Iż-Żebbuġ- Ghawdex
Triq il-Knisja, Iż-Żebbuġ
Nru. tat-telefon:- 21563056 Nru. tal-Fax:- 21563322
E-mail:- zebbug.gozo.lc@gov.mt Website:- zebbuggozo.com

AVVIŻI MILL-KUNSILL LOKALI IŻ-ŻEBBUĠ

IL-LABRA TAL-INFLUWENZA

Reġa wasal iż-żmien fejn intlabna mid-Dipartiment tas-Sahħa Pubblika biex napplikaw għall-labra tal-influwenza. Jikkwalifika għalija min għandu 'l fuq minn 55 sena. Bhal fis-snin l-imghoddija l-Kunsill Lokali ser jiehu hsieb japplika biex jinghata dan is-servizz fil-lokalita' tagħna. Il-mira tagħna hi li dan is-servizz inkunu nistgħu nagħtuh mill-Berġa tar-raħal issa li wasalna biex nagħmlu l-aħħar irtokki fiha. Qegħdin inħarsu l-quddiem biex dan is-servizz jibda jiffunzjona fil-lokalita' tagħna u rridu niringrazzjaw lill-Parroċċa Santa Marija taż-Żebbuġ u d-direzzjoni taċ-Ċentru Parrokkjali tal-ghajnuna li tawna sakemm irrangajna l-Berġa. Issa kull min huwa interessat biex jiehu l-LABRA TAL-INFLUWENZA huwa ġentilment mitlub japplika l-Kunsill fuq 21563056 jew 27563056 sa nhar il-Ħamis 6 ta' Ottubru 2011. Kull min japplika l-Kunsill ma jistax japplika wkoll fiċ-Ċentru tas-Sahħa jew xi mkien ieħor.

NUMRI TAT-TELEFON IL-KUNSILL

Hassejna l-bżonn li nzidu linja oħra tat-telefon ġewwa l-Kunsill. Għalhekk għal konvenjenza ta' dawk li huma kliġenti tal-Melita issa barra n-numru 21563056 nistgħu nċemplu l-Kunsill fuq in-numru 27563056. Huwa rakkomandat li meta nċemplu nżommu kemm jista' jkun fil-qosor biex kulhadd ikun jista' jinqeda mis-servizzi li noffru mill-Kunsill Lokali.

HARĠA KULTURALI OTTUBRU

Il-ħarġa kulturali li jmiss qegħdin nippjanawha għal nhar il-Erbgħa 12 ta' Ottubru 2011 din id-darba ġewwa Ghawdex. Qegħdin naħsbu biex din id-darba nżuru d-dar tas-Sacerdot Dun Ġuzepp Cauchi li miet b' fama ta' qdusija minn San Lawrenz. Ser issir quddiesa wkoll fil-Parroċċa ta' San Lawrenz jew fil-kappella taċ-Ċimiterju billi ma nistgħux nużaw il-Knisja ta' Sant' Anna għax qiegħed isir xi xogħol ta' manutenzjoni fiha. Sintendi ser nispiċċaw din il-ħarġa bl-ikla ta' nofsinħar għalhekk kull min jinkiteb huwa ġentilment mitlub iħallas il-prezz ta' €10.00 għall-ikel. Il-programm ser jibda billi niltaqgħu fi Pjazza l-Assunta fit-8.15a.m. biex nitilqu lejn San Lawrenz. Programm dettaljat jinghata lill-partecipanti fil-bidu tal-ħarġa kulturali. Minn dawn l-avviżi nawguraw ħarġa kultura u interessati lill-partecipanti kollha.

MIX-XOGHLIJET TAL-KUNSILL

Bi pjaċir ninfurmawkom li l-Berġa taż-Żebbuġ dalwaqt terġa tibda tiffunzjona wara li rrangajniha u investejna fiha biex tkun attrezzata għaż-żmienijiet tal-lum. Fadal li jsir l-għerik tal-madum u li jitwaxx d-diviżjonijiet (partitions). Nisperaw u nittamaw li l-aħħar irtokki jsiru ma jdumux għax dan huwa bżonn għar-residenti tagħna. Mill-programm ta' asfaltar ta' toroq għadna kif tkellimna mal-kuntrattur u għandna l-kelma li fil-ġranet qrib ser tiġi rrangata Triq is-Sagħtrija. Ser nieqfu temporanjament mit-Triq tal-Ħamra għax il-bżonn hekk jitlob. Minn naħa tal-kisi bil-*hot asphalt* għadna għaddejnin bil-problema tal-kuntrattur li beda x-xogħol fi Triq iċ-Ċnus u ma kompliex. Mill-banda l-oħra qegħda issir l-evalwazzjoni tat-*tender* il-ġdida tal-*hot asphalt* li meta skada l-ħin tat-*tender* wahda BISS intefgħet. Irridu nistennew biex naraw kif ser tiżvolgi din il-problema.

MILL-PROGRAMM ECO GOZO

Kif wiehed jista' jinnota l-proġett inniedi mill-Ministeru għal Ghawdex ta' **ECO GOZO** u li l-Kumitat Amministrattiv għal Marsalforn ibbenefika minn għotja ta' 70,000 ewro biex qiegħed jinbena l-ħajt tas-sejjieħ fi Triq il-Qbajjar issa mexa biċċa sew. Dan l-aħħar il-Kunsill Lokali taż-Żebbuġ ukoll applika biex ikun jista' jwettaq proġett ieħor fejn inkunu nistgħu nibnu hitan tas-sejjieħ taħt din l-iskema. Id-deċiżjoni tal-Kunsill hija li nibnu u niringrazzjaw it-triq prinċipali miċ-Ċimiterju lejn iż-Żebbuġ b' hitan tas-sejjieħ. Nawguraw u nittamaw li dan il-proġett inkunu nistgħu nwettquh fil-gejjieni qrib. Ta min isemmi li l-lokalita' tagħna barra dawn iż-żewġ proġetti qegħdin nibbenefikaw mill-bini ta' Ġnien it-Tlett Għoljiet ġewwa Marsalforn taħt din l-iskema.

Kunsill Lokali Iż-Żebbuġ
Kav. Carmelo Saliba - Sindku
Joe Bajada – Deputat Sindku
Kunsilliera – Joseph Camilleri,
Harry Debono, Victor Refalo

Il-Ħamis, 29 ta' Settembru 2011

Kumitat Amministrattiv għal Marsalforn
Maria Saliba - Chairperson
Emmanuel Debono – Viċi Chairman
Membri tal-Kumitat – George Sacco,
Joseph Zammit, Victor Refalo

Nru. 15/2011